

## عدالتِ صحابہ رضی اللہ عنہم کا مفہوم

محمد جنادہ نعمانی

اہل السنۃ والجماعۃ کا یہ اجماعی عقیدہ ہے کہ صحابہ کرام رضی اللہ عنہم اگرچہ انبیاء کرام علیہم السلام کی طرح معصوم نہیں ہیں، مگر وہ عادل، متقن، متقی اور انتہا درجہ پرہیزگار ہیں۔ آسمانِ دیانت و تقویٰ کے درخشندہ ستارے ہیں۔ فسق و فجور جن کے قریب بھی نہیں پھٹکا، چنانچہ خداوندِ قدوس نے قرآن کریم میں صحابہ کرام رضی اللہ عنہم کو مخاطب کر کے فرمایا:

”وَلَكِنَّ اللَّهَ حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ وَكَرَّهَ إِلَيْكُمُ الْكُفْرَ وَالْفُسُوقَ  
وَالْعِصْيَانَ أُولَئِكَ هُمُ الرَّاشِدُونَ“ (الحجرات: ۷)

”لیکن اللہ نے تمہارے دل میں ایمان کی محبت ڈال دی ہے اور اُسے تمہارے دلوں میں پرکشش بنا دیا ہے، اور تمہارے اندر کفر کی اور گناہوں کی اور نافرمانی کی نفرت بٹھادی ہے، ایسے ہی لوگ ہیں جو ٹھیک ٹھیک راستے پر آچکے ہیں۔“

نیز ارشادِ باری ہے:

”أُولَئِكَ الَّذِينَ أَمَّنَّا اللَّهُ فُلُوبُهُمْ لِلتَّقْوَىٰ لَهُمْ مَغْفِرَةٌ وَأَجْرٌ عَظِيمٌ“ (الحجرات: ۷)

ترجمہ: ”یہ وہی لوگ ہیں جن کے دلوں کو اللہ نے خوب جانچ کر تقویٰ کے لیے منتخب کر لیا ہے، ان کو مغفرت بھی حاصل ہے اور زبردست اجر بھی۔“

”علم العقائد“ کی معروف کتاب ”المسامرة شرح المسامرة“ میں ہے:

”واعتقاد أهل السنة والجماعة تزكية جميع الصحابة رضي الله عنهم وجوباً  
بإثبات العدالة لكل منهم والكف عن الطعن فيهم والثناء عليهم ..... و ماجرى  
بين علي و معاوية رضي الله عنهما ..... كان مبنياً على الاجتهاد من كل منهما







تم اپنے آپ کو فحش (بے حیائی کی باتوں) سے بچاؤ کہ اللہ تعالیٰ فحش اور فحش (بیہودہ کلمے) کو پسند نہیں کرتا۔ (حضرت محمد ﷺ)

اں نے تو بہ کر لی اور اللہ نے انہیں معاف فرما دیا، اس لیے وہ ان غلطیوں کی بنا پر فاسق نہیں ہوئے۔ چنانچہ یہ نہیں ہو سکتا کہ کسی صحابیؓ نے گناہوں کو اپنی ”پالیسی“ بنا لیا ہو، جس کی وجہ سے اسے فاسق قرار دیا جاسکے۔ ..... پہلے مفہوم کو تو اں نے صراحتاً غلط کہا ہے اور جمہور اہل سب بھی اسے غلط کہتے ہیں۔ اب آخری دو مفہوم رہ جاتے ہیں، مولانا نے یہ بات صاف نہیں کی کہ ان میں سے کون سا مفہوم وہ درست سمجھتے ہیں۔ مولانا نے یہ بات صاف نہیں کی کہ ان میں سے کون سا مفہوم درست ہے؟ اگر ان کی مراد دوسرا مفہوم ہے، یعنی یہ کہ صحابہ کرام رضی اللہ عنہم اجمعین صرف روایت حدیث کی حد تک عادل ہیں، ورنہ اپنی زندگی میں وہ معاذ اللہ! فاسق و فاجر بھی ہو سکتے ہیں، تو یہ بات ناقابل بیان حد تک غلط اور خطرناک ہے۔ اس لیے کہ اگر کسی صحابیؓ کو فاسق و فاجر مان لیا جائے تو آخر روایت حدیث کے معاملہ میں اسے فرشتہ تسلیم کرنے کی کیا وجہ ہے؟ جو شخص اپنے ذاتی مفاد کے لیے جھوٹ، فریب، رشوت، خیانت اور غداری کا مرتکب ہو سکتا ہے، وہ اپنے مفاد کے لیے جھوٹی حدیث کیوں نہیں گھڑ سکتا؟ ..... اسی لیے تمام محدثین اس اصول کو مانتے ہیں کہ جو شخص فاسق و فاجر ہو، اس کی روایت صحیح نہیں ہوتی۔ ورنہ اگر روایات کو مسترد کرنے کے لیے یہ شرط لگا دی جائے کہ راوی کا ہر روایت میں جھوٹ بولنا ثابت ہو تو شاید کوئی بھی روایت موضوع ثابت نہیں ہو سکے گی اور حدیث کے تمام راوی معتبر اور مستند ہو جائیں گے، خواہ وہ زندگی میں کتنے ہی فاسق و فاجر ہوں۔ اور اگر مولانا مودودی صاحب عدالت صحابہ رضی اللہ عنہم کو تیسرے مفہوم میں درست سمجھتے ہیں، جیسا کہ اوپر نقل کی ہوئی ایک عبارت سے معلوم ہوتا ہے، سو یہ مفہوم جمہور اہل سب کے نزدیک درست ہے، لیکن حضرت معاویہ رضی اللہ عنہ پر اں نے جو اعتراضات اپنی کتاب میں کیے ہیں، اگر ان کو درست مان لیا جائے تو عدالت کا یہ مفہوم ان پر صادق نہیں آ سکتا۔

(حضرت معاویہ رضی اللہ عنہ اور تاریخی حقائق، ص: ۱۳۹ تا ۱۴۲، ط: معارف القرآن، کراچی، ۲۰۱۶ء)

یہی بحث حضرت مولانا مفتی محمد عثمانی صاحب نے دوسرے باب، صفحہ: ۲۵۴ پر بھی کی ہے۔ مولانا محمد ثاقب رسالہ پوری اسی پر تبصرہ کرتے ہوئے لکھتے ہیں:

”در اصل مولانا مودودی صاحب نے عدالت صحابہ رضی اللہ عنہم کا جو مفہوم بیان کیا ہے، اس کا حاصل یہ ہے کہ صحابہ کرام رضی اللہ عنہم روایت حدیث کی حد تک تو عادل ہو سکتے ہیں، لیکن زندگی

میں اور یتیم کی کفالت کرنے والا، ان دونوں کی مانند ہیں اور اشارہ (ہاتھ کی) دو انگلیوں کی طرف فرماتے تھے۔ (حضرت محمد ﷺ)

کے تمام معاملات میں ان سے بعض کام عدالت کے منافی صادر ہو سکتے ہیں۔“

(حضرت امیر معاویہ رضی اللہ عنہ اور تاریخی روایات، ص ۱۶۳، مکتبہ معارف القرآن، کراچی، ۲۰۱۱ء)

حضرت مفتی اعظم پاکستان مولانا محمد شفیع عثمانی دیوبندی رضی اللہ عنہ اس نظریہ کی تردید کرتے ہوئے

تحریر فرماتے ہیں:

”اور بعض علماء نے جو عدم عصمت اور عموم عدالت کے تضاد سے بچنے کے لیے ”عدالت“ کے مفہوم میں یہ ترمیم فرمائی کہ یہاں ”عدالت“ سے مراد تمام اوصاف و اعمال کی عدالت نہیں، بلکہ روایت میں کذب نہ ہونے کی عدالت مراد ہے، یہ لغت و شرع پر ایک زیادتی ہے، جس کی کوئی ضرورت نہیں۔“

(مقام صحابہ، ص: ۶۰)

محقق اہل السنۃ مولانا مہر محمد صاحب رضی اللہ عنہ (میانوالی) لکھتے ہیں:

”اس میں کوئی شک نہیں کہ تمام صحابہ کرام رضی اللہ عنہم بلا استثناء، دروغ گوئی خصوصاً کذب فی الروایۃ سے پاک و صاف تھے اور کسی سے بھی کذب کا صدور نہیں ہوا اور بایں معنی عادل ہونا بھی ان کی منقبت کی واضح دلیل ہے، لیکن عدالت صحابہ رضی اللہ عنہم کو صرف اس معنی میں منحصر کرنا اور اسے محدثین کی مراد بتانا ناقابل تسلیم اور لائق مناقشہ ہے، کیونکہ بعض محدثین نے عدالت کی تفسیر میں جھوٹ سے بچنا لکھا ہے تو اس کا یہ معنی ہرگز نہیں کہ ان محدثین کے نزدیک صحابہ رضی اللہ عنہم روایت میں عمداً کذب بیانی کے سوا باقی سب امور اور شعبہ ہائے حیات میں غیر عادل حتیٰ کہ ہر قسم کے کبیرہ گناہوں تک کا ارتکاب کرتے تھے، جیسے صاحب ”خلافت و ملوکیت“ اور ان کے حواریوں کا خیال ہے، بلکہ جھوٹ سے بچنے کی تصریح کا مطلب یہ ہے کہ بایں معنی صحابہ رضی اللہ عنہم کی عدالت اتنی قطعی اور اٹل ہے جیسے انبیاء علیہم السلام کی گناہوں سے عصمت کہ اس میں استثناء یا شذوذ کا سوال ہی پیدا نہیں ہوتا اور نہ کسی عالم نے آج تک یہ لکھا ہے کہ صحابہ کرام رضی اللہ عنہم جھوٹ بولتے تھے، بخلاف چند اور گناہوں کے کہ چند حضرات کی ان سے عصمت کا دعویٰ نہیں کیا جاسکتا۔ حضرات صحابہ کرام رضی اللہ عنہم کا ہر فرد انبیاء علیہم السلام کی طرح قطعی معصوم نہیں کہ صدور معصیت محال ہی ہو، ہم نے اپنی کتاب میں یہی موقف اختیار کیا ہے۔..... عدالت صحابہ رضی اللہ عنہم صرف روایت عن الرسول میں منحصر نہیں، بلکہ ان کی سیرت کے ہر پہلو میں عام ہے۔..... محدثین جو عام رواۃ کے متعلق کہتے ہیں کہ وہ عادل ہیں تو یہ اس کی پوری سیرت کی پاکیزگی پر شہادت ہوتی ہے کہ وہ

جب تو اپنے گھر میں جائے تو سلام کر، کیونکہ تیرا سلام تیرے لیے اور تیرے گھر والوں کے لیے برکت کا موجب ہے۔ (حضرت محمد ﷺ)

کبار سے مجتنب اور صغائر پر غیر مصر ہیں، پھر اسی بحث میں وہ صحابہ کرام رضی اللہ عنہم کے متعلق کہتے ہیں: ”الصَّحَابَةُ كُلُّهُمْ عَدُولٌ“ کہ صحابہ کرام رضی اللہ عنہم سب کے سب عادل ہیں، تو اب اس عدالت کو تجتنب عن الکذب میں مخصوص نہیں کیا جائے گا، ورنہ لازم آئے گا کہ غیر صحابی کی عدالت صحابی سے افضل ہو، وهو باطل۔..... علماء اصول حدیث اور محدثین ”کُلُّهُمْ عَدُولٌ“ کی دلیل ذکر کرتے ہوئے یہ جملہ فرماتے ہیں: ”زُكِّيَاهُمْ وَعَدَلَاهُمْ“ کیونکہ خدا اور رسول ﷺ نے ان کا تزکیہ کیا ہے، اور ان کو عادل قرار دیا ہے۔ خدا اور رسول کا یہ تزکیہ اور تعدیل صرف کذب سے اجتناب میں نہیں کہ صحابہ رضی اللہ عنہم دیگر گناہوں کے مرتکب ہوتے رہتے تھے، بلکہ یہ مجموعی طور پر ان کے اعمال و اخلاق کی عیوب سے طہارت اور آلودگیوں سے اجتناب پر شہادت ہے، تو معلوم ہوا محدثین کے نزدیک بھی عدالت میں تعمیم ہے۔..... بہر حال! تزکیہ، نزاہت، قصدِ معصیت سے تبریہ ان کی شان کی گناہوں سے بلندی جیسے واضح الفاظ ہمارے مؤید ہیں کہ صحابہ کرام رضی اللہ عنہم کی عدالت عام ہے، اور وہ بالعموم سب گناہوں اور معاصی سے محفوظ ہیں، ایسی صراحتوں کے باوجود کیا اب بھی محدثین پر یہ اتہام لگایا جائے گا کہ ان کے نزدیک صحابہ رضی اللہ عنہم تعدیل کذب فی الروایۃ تک عادل تھے، باقی ہر قسم کے کبار اور معاصی کرتے تھے، اور ذنوب ان سے معدوم نہیں ہوئے تھے؟!۔“ (عدالت صحابہ کرام رضی اللہ عنہم، ص: ۷۰ تا ۷۵، طبع ہفتم)

یہ ایک بالکل بدیہی اور سادہ سی بات ہے، اگر یہ موقف تسلیم کر لیا جائے کہ صحابہ کرام رضی اللہ عنہم عام زندگی میں عادل نہیں، صرف روایت حدیث میں عادل ہیں، اور ان کی قبول روایت کے لیے عام زندگی میں عدالت ضروری نہیں تو اس سے نہ صرف یہ اصول حدیث میں برائے قبول روایت عدالت کی شرط ایک مذاق اور مضحکہ خیز قاعدہ بن کر رہ جائے گا، بلکہ اس سے یہ بھی لازم آتا ہے کہ صحابہ کرام رضی اللہ عنہم کے علاوہ دیگر رواۃ تو عام معاملات حیات میں بھی عادل ہوں اور صحابی رسول ﷺ نعوذ باللہ! عادل نہ ہو، جیسا کہ حضرت مولانا مہر محمد صاحب میانوالوی ؒ نے بھی ذکر فرمایا ہے۔

بعض حضرات نے حضرت شاہ عبدالعزیز محدث دہلوی ؒ کی طرف بھی ایسی باتوں کی نسبت کی ہے، جس کے جواب میں مفتی اعظم پاکستان مولانا محمد شفیع عثمانی دیوبندی رضی اللہ عنہ نے (مقام صحابہ، ص: ۶۰، ۶۱ میں) یہ تصریح فرمائی ہے، جس کا حاصل یہ ہے کہ اولاً: شاہ صاحب کی طرف ان عبارات کی نسبت مشکوک ہے۔ ثانیاً: اگر تسلیم کر لیا جائے کہ یہ حضرت شاہ ؒ کی عبارات ہیں تو خلاف جمہور

ہونے کی وجہ سے متروک و مردود ہیں۔ دوسری طرف حضرت معاویہ رضی اللہ عنہ کی عدالت و تقویٰ پر علماء امت کی تصریحات موجود ہیں، ”مشتے نمونہ از خروارے“ درج ذیل عبارت ملاحظہ فرمائیں۔ شارح صحیح مسلم

امام نووی رحمہ اللہ سیدنا معاویہ رضی اللہ عنہ کی عدالت پر مہر اثبات ثبت کرتے ہوئے میں فرماتے ہیں:

”وأما معاوية رضي الله عنه فهو من العُدُول الفضلاء والصَّحابة النُّجباء رضي الله عنه وأما الحروب التي جرت فكانت لكل طائفة شبهة اعتقدت تصويب أنفسها بسببها وكلهم عدول رضي الله عنهم وتأولون في حروبهم وغيرها ولم يخرج شيء من ذلك أحدا منهم عن العدالة لأنهم مجتهدون اختلفوا في مسائل من محل الاجتهاد كما يختلف المجتهدون بعدهم في مسائل من الدماء وغيرها ولا يلزم من ذلك نقص أحد منهم ..... فكلهم معذورون رضي الله عنهم ولهذا اتفق أهل الحق ومن يعتد به في الإجماع على قبول شهاداتهم ورواياتهم وكمال عدالتهم رضي الله عنهم أجمعين.“ (شرح النووي على الصحيح لمسلم، كتاب الفضائل، كتاب فضائل الصحابة رضي الله عنهم، ١٥/١٣٩، دار إحياء التراث العربي، بيروت)

ترجمہ: ”بہر حال سیدنا معاویہ رضی اللہ عنہ تو وہ عادل، صاحب فضیلت اور معزز صحابی ہیں، جہاں تک ان محاربات و مشاجرات کا تعلق ہے جو ان حضرات کے مابین پیش آئے تو وہاں ہر ایک کو کوئی اشتباہ و التباس تھا، جس کی وجہ سے ہر ایک نے خود کو درست سمجھا، جبکہ وہ سب کے سب عادل ہیں، اور ان کے خصامات و باہمی منازعات میں ان کے پاس تاویل موجود ہے، ایسے کسی معاملہ نے انہیں عدالت سے نہیں نکالا، کیونکہ وہ مجتہد تھے، (جس کا نتیجہ یہ ہے کہ محل اجتهاد میں کچھ مسائل میں ان کا اختلاف ہو گیا، جیسا کہ ان کے بعد بھی مختلف مسائل میں مجتہدین کا اختلاف ہوتا رہتا ہے، اس سے ان میں سے کسی کی شان میں کوئی کمی واقع نہیں ہوتی..... لہذا یہ تمام صحابہ کرام رضی اللہ عنہم معذور ہیں اور اسی وجہ سے اہل حق اور ان لوگوں کا کہ اجماع کے باب میں جو لائق اعتبار و قابل شمار ہے، کا حضرات صحابہ کرام رضی اللہ عنہم کی گواہیوں اور روایات کے قبول ہونے نیز کمال عدالت و تقویٰ پر اتفاق اور اجماع ہے۔“

لہذا حضرت سیدنا معاویہ رضی اللہ عنہ سمیت تمام صحابہ کرام رضی اللہ عنہم نہ صرف روایت حدیث میں بلکہ تمام امور حیات و معاملات زندگی، احوال و آثار اور اوصاف و خصائل میں عادل اور متقی و پرہیزگار ہیں۔ یہ نظریہ کہ ”صحابہ کرام رضی اللہ عنہم اجمعین صرف روایت حدیث میں عادل ہیں“ خلاف اہل السنۃ والجماعۃ باطل اور غلط ہے۔

